



PARLAMENT EWROPEW

2014 - 2019

*Dokument ta' sessjoni*

**A8-0029/2015**

2.3.2015

**\*\*\*I**

## **RAPPORT**

dwar il-proposta għal deċiżjoni tal-Parlament Ewropew u tal-Kunsill dwar l-istabbiliment u t-tħaddim ta' riżerva tal-istabbiltà tas-suq għall-iskema ta' negozjar tal-emmissjonijiet tal-gassijiet serra tal-Unjoni u li temenda d-Direttiva 2003/87/KE  
(COM(2014)0020 – C8-0016/2014 – 2014/0011(COD))

Kumitat għall-Ambjent, is-Saħħa Pubblika u s-Sikurezza tal-Ikel

Rapporteur: Ivo Belet

### ***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura legiżlattiva ordinarja (l-ewwel qari)
- \*\*\*II Proċedura legiżlattiva ordinarja (it-tieni qari)
- \*\*\*III Proċedura legiżlattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

### ***Emendi għal abbozz ta' att***

#### **Emendi tal-Parlament f'żewġ kolonni**

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-ħsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

#### **Emendi tal-Parlament li jiehdu l-forma ta' test konsolidat**

Il-partijiet tat-testi l-ġodda huma indikati permezz tat-tipa ***korsiva u grassa***. Il-partijiet tat-test imħassra huma indikati permezz tas-simbolu **■** jew huma ingassati. Is-sostituzzjoni hija indikata billi t-test il-ġdid jigi indikat permezz tat-tipa ***korsiva u grassa*** u billi jithassar jew jigi ingassat it-test sostitwit. Bħala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

## WERREJ

### Pagna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW .....	5
NOTA SPJEGATTIVA.....	20
PROCĊEDURA.....	28



## ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar il-proposta għal deċiżjoni tal-Parlament Ewropew u tal-Kunsill dwar l-istabbiliment u t-thaddim ta' riżerva tal-istabbiltà tas-suq għall-iskema ta' negozjar tal-emmissjonijiet tal-gassijiet serra tal-Unjoni u li temenda d-Direttiva 2003/87/KE (COM(2014)0020 – C8-0016/2014 – 2014/0011(COD))**

**(Proċedura legiżlattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM (2014)0020),
  - wara li kkunsidra l-Artikolu 294(2) u l-Artikolu 192(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0016/2014),
  - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
  - wara li kkunsidra l-opinjoni tal-Kumitat Ekonomiku u Soċjali Ewropew tal-4 ta' Ġunju 2014<sup>1</sup>,
  - wara li kkunsidra l-opinjoni tal-Kumitat tar-Regjuni<sup>2</sup>,
  - wara li kkunsidra l-Artikolu 59 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza tal-Ikel (A8-0029/2015),
1. Jadotta l-pożizzjoni fl-ewwel qari li tidher hawn taħt;
  2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
  3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

---

<sup>1</sup> ĠU C 0, 0.0.0000, p. 0.

<sup>2</sup> ĠU C 0, 0.0.0000, p. 0.

## **Emenda 1**

### **Proposta ghal deċiżjoni Premessa -1 (ġdida)**

*Test propost mill-Kummissjoni*

*Emenda*

**(-1) Il-konklużjonijiet tal-Kunsill Ewropew tat-23 u l-24 ta' Ottubru 2014 dwar Qafas ta' Politika għall-Klima u l-Energija għall-2030 jiddikjaraw li Sistema riformata għall-Iskambju ta' Kwoti tal-Emissjonijiet (ETS) li tiffunzjona sew bi strument għall-istabbiltà tas-suq ser tkun l-istrument ewlieni Ewropew biex tintlaħaq il-mira tal-Unjoni għat-tnaqqis tal-emissjonijiet tal-gassijiet b'effett ta' serra.**

## **Emenda 2**

### **Proposta għal deċiżjoni Premessa 1a (ġdida)**

*Test propost mill-Kummissjoni*

*Emenda*

**(1a) Fid-dawl tal-htieġa li jinżammu l-inċentivi fl-ETS tal-Unjoni matul in-negozjati dwar id-Direttiva 2012/27/UE tal-Parlament Ewropew u tal-Kunsill<sup>1a</sup>, il-Kummissjoni Ewropea ressqet dikjarazzjoni biex teżamina l-ghazliet, inkluż fost l-ohrajn iż-żamma permanenti tal-ammont meħtieġ ta' kwoti, għal azzjoni bil-hsieb li tadotta kemm jista' jkun malajr miżuri strutturali xierqa ulterjuri biex issaħħah l-ETS matul il-fażi 3, u tagħmilha iżjed effikaċi.**

---

<sup>1a</sup> **Direttiva 2012/27/UE tal-Parlament Ewropew u tal-Kunsill tal-**

25 ta' Ottubru 2012 dwar l-effiċjenza fl-enerġija, li temenda d-Direttivi 2009/125/KE u 2010/30/UE u li tħassar id-Direttivi 2004/8/KE u 2006/32/KE (ĠU L 315, 14.11.2012, p. 1).

### Emenda 3

#### Proposta għal deċiżjoni Premessa 2

##### *Test propost mill-Kummissjoni*

(2) Ir-rapport mill-Kummissjoni lill-Parlament Ewropew u l-Kunsill dwar l-istat tas-suq Ewropew tal-karbonju fl-2012<sup>1</sup> identifika l-ħtieġa għal miżuri sabiex jiġu indirizzati l-iżbilanċi strutturali bejn il-provvista u d-domanda. Il-valutazzjoni tal-impatt dwar il-qafas ta' politika dwar l-enerġija u l-klima għall-2030<sup>2</sup> tindika li dan l-iżbilanċ huwa mistenni li jibqa', u mhux ser jiġi indirizzat b'mod suffiċjenti billi l-perkors lineari jiġi adattat għal mira aktar stretta f'dan il-qafas. Bidla fil-fattur lineari tibdel biss gradwalment il-limitu massimu. Għaldaqstant, il-bilanċ favorevoli jispicċa jonqos ukoll gradwalment biss, b'tali mod li s-suq ikollu jkompli jopera għal aktar minn deċennju b'surplus ta' madwar 2 biljun kwota jew aktar. Sabiex tiġi indirizzata din il-problema u biex ***is-Sistema Ewropea ta' Negozjar tal-Emissjonijiet*** tkun aktar reżistenti għall-iżbilanċi, għandha tiġi stabbilita riżerva tal-istabbiltà tas-suq. ***Biex tiġi żgurata ċ-ċertezza regolatorja fir-rigward tal-provvista tal-irkant fil-fażi 3 u biex ikun hemm f'it aġġustament għaż-żmien meħtieġ għall-introduzzjoni tal-bidla fid-disinn***, ir-riżerva tal-istabbiltà tas-suq għandha ***tiġi stabbilita mill-fażi 4 li tibda fl-2021***. Sabiex jinżamm grad massimu ta' prevedibbiltà, għandhom jiġu stabbiliti regoli ċari għat-tqegħid tal-kwoti fir-riżerva u għall-hruġ tagħhom mir-

##### *Emenda*

(2) Ir-rapport mill-Kummissjoni lill-Parlament Ewropew u l-Kunsill dwar l-istat tas-suq Ewropew tal-karbonju fl-2012<sup>1</sup> identifika l-ħtieġa għal miżuri sabiex jiġu indirizzati l-iżbilanċi strutturali bejn il-provvista u d-domanda. Il-valutazzjoni tal-impatt dwar il-qafas ta' politika dwar l-enerġija u l-klima għall-2030<sup>2</sup> tindika li dan l-iżbilanċ huwa mistenni li jibqa', u mhux ser jiġi indirizzat b'mod suffiċjenti billi l-perkors lineari jiġi adattat għal mira aktar stretta f'dan il-qafas. Bidla fil-fattur lineari tibdel biss gradwalment il-limitu massimu. Għaldaqstant, il-bilanċ favorevoli jispicċa jonqos ukoll gradwalment biss, b'tali mod li s-suq ikollu jkompli jopera għal aktar minn deċennju b'surplus ta' madwar 2 biljun kwota jew aktar, ***u b'hekk ma jhallix li l-ETS twassal is-sinjal meħtieġ dwar l-investment biex jitnaqqsu l-emissjonijietas-CO<sub>2</sub> b'mod kosteffiċjenti***. Sabiex tiġi indirizzata din il-problema u biex ***l-ETS*** tkun aktar reżistenti għall-iżbilanċi ***bejn il-provvista u d-domanda***, u biex ***b'hekk jiġi kkoreġut żball fid-disinn tas-sistema sabiex l-ETS tkun tista' tiffunzjona bhala suq ordnat bi prezzijiet stabbli u kompetittivi, li jirriflettu l-valur reali tal-kwoti***, għandha tiġi stabbilita riżerva tal-istabbiltà tas-suq ***matul il-fażi 3, sabiex jiġu stabbiliti l-benefiċċji tagħhom qabel ma titnieda l-fażi 4 fl-2021***. Ir-riżerva tal-istabbiltà tas-

riżerva. Meta l-kundizzjonijiet jiġu ssodisfati, sa *mill-2021*, il-kwoti li jikkorrispondu għal 12 % tal-għadd ta' kwoti fiċ-ċirkolazzjoni fis-sena *x-2* għandhom jitqieghdu fir-riżerva. Għandu jinhareġ għadd korrispondenti ta' kwoti mir-riżerva meta l-għadd totali ta' kwoti fiċ-ċirkolazzjoni jkun anqas minn 400 miljun.

---

<sup>1</sup> COM(2012)652 finali

<sup>2</sup> dahħal referenza.

#### **Emenda 4**

##### **Proposta għal deċiżjoni Premessa 3**

###### *Test propost mill-Kummissjoni*

(3) Barra minn hekk, minbarra l-istabbiliment tar-riżerva tal-istabbiltà tas-suq, għandhom isiru xi emendi konsegwenzjali għad-Direttiva 2003/87/KE biex jiġu żgurati l-konsistenza u t-tħaddim sigur tal-ETS. B'mod partikolari, it-tħaddim tad-Direttiva 2003/87/KE jista' jwassal għal volumi kbar ta' kwoti li għandhom jiġu rkantanti fi tmiem kull perjodu ta' negozjar li jistgħu jfixklu l-istabbiltà tas-suq. Għaldaqstant, sabiex tiġi evitata sitwazzjoni ta' suq ta' provvista ta' kwoti żbilanċjat fi tmiem wiehed mill-perjodi ta' negozjar u l-bidu ta' dak li jmiss b'effetti li jistgħu jfixklu s-suq, għandu jsir provvediment *għall-irkantar tal-parti ta' kwalunkwe żieda kbira fil-provvista* fi

suq għandha *tiżgura wkoll sinerġija ma' politiki oħra dwar il-klima bħal dawk dwar l-enerġija rinovabbli u l-effiċjenza tal-enerġija*. Sabiex jinżamm grad massimu ta' prevedibbiltà, għandhom jiġu stabbiliti regoli ċari għat-tqeghid tal-kwoti fir-riżerva u għall-hruġ tagħhom mir-riżerva. Meta l-kundizzjonijiet jiġu ssodisfati, sa *mill-2018*, il-kwoti li jikkorrispondu għal 12 % tal-għadd ta' kwoti fiċ-ċirkolazzjoni fis-sena *x-1* għandhom jitqieghdu fir-riżerva. Għandu jinhareġ għadd korrispondenti ta' kwoti mir-riżerva meta l-għadd totali ta' kwoti fiċ-ċirkolazzjoni jkun anqas minn 400 miljun.

---

<sup>1</sup> COM(2012)652 finali

<sup>2</sup> dahħal referenza.

###### *Emenda*

(3) Barra minn hekk, minbarra l-istabbiliment tar-riżerva tal-istabbiltà tas-suq, għandhom isiru xi emendi konsegwenzjali għad-Direttiva 2003/87/KE biex jiġu żgurati l-konsistenza u t-tħaddim sigur tal-ETS. B'mod partikolari, it-tħaddim tad-Direttiva 2003/87/KE jista' jwassal għal volumi kbar ta' kwoti li għandhom jiġu rkantanti fi tmiem kull perjodu ta' negozjar li jistgħu jfixklu l-istabbiltà tas-suq. Għaldaqstant, sabiex tiġi evitata sitwazzjoni ta' suq ta' provvista ta' kwoti żbilanċjat fi tmiem wiehed mill-perjodi ta' negozjar u l-bidu ta' dak li jmiss b'effetti li jistgħu jfixklu s-suq, għandu jsir provvediment *għat-tqeghid ta' tali kwoti fir-riżerva tal-istabbiltà tas-suq* fi tmiem



tmiem *wiehed mill-perjodi* ta' negozjar *fl-ewwel sentejn tal-perjodu li jmiss*.

*il-perjodu* ta' negozjar *imsemmi*.

## Emenda 5

**Proposta ghal deċiżjoni  
Premessa 3a (ġdida)**

*Test propost mill-Kummissjoni*

*Emenda*

**(3a) Ir-Regolament tal-Kummissjoni (UE) Nru 176/2014<sup>1a</sup> ippreveda d-differiment ta' 900 miljun kwota mis-snin 2014 - 2016, ghas-snin 2019 u 2020 (tmiem il-fażi 3 tal-ETS). L-impatt tal-irkantar ta' dawk il-kwoti differiti fl-2019 u fl-2020 imur kontra l-ghan mixtieq tal-proposta attwali ghal riżerva tal-istabbiltà tas-suq, li huwa ta' tnaqqis fis-surplus tal-kwoti. Ghalhekk, il-kwoti differiti m'ghandhomx jiġu rkantati imma minflok jitqieghdu direttament fir-riżerva tal-istabbiltà tas-suq.**

---

<sup>1a</sup> Ir-Regolament tal-Kummissjoni (UE) Nru 176/2014 tal-25 ta' Frar 2014 li jemenda r-Regolament (UE) Nru 1031/2010, b'mod partikolari, sabiex jiġu stabbiliti l-volumi ta' kwoti ta' emissjonijiet ta' gassijiet serra li ghandhom jiġu rkantati fl-2013-20 (ĠU L 56, 26.2.2014, p. 11).

## Emenda 6

**Proposta ghal deċiżjoni  
Premessa 3b (ġdida)**

*Test propost mill-Kummissjoni*

*Emenda*

**(3b) Huwa importanti li l-ETS tincentiva t-tkabbir effiċjenti fil-karbonju u li l-kompetittività tal-industriji tal-Unjoni**

*f'riskju reali ta' rilokazzjoni tal-emissjonijiet tal-karbonju tiġi protetta. Ir-Riżoluzzjoni tal-Parlament Ewropew tal-4 ta' Frar 2014 dwar il-Pjan ta' Azzjoni għal industrija tal-azzar kompetittiva u sostenibbli fl-Ewropa diġà enfasizzat "li l-Kummissjoni għandha tindirizza l-kwistjoni tar-rilokazzjoni tal-emissjonijiet tal-karbonju b'mod aktar konkret u fid-dettall". Il-konklużjonijiet tal-Kunsill Ewropew tat-23 u l-24 ta' Ottubru 2014 dwar il-Qafas ta' Politika għall-Klima u l-Energija għall-2030 taw gwida ċara dwar il-kontinwità ta' allokazjonijiet bla hłas u d-dispożizzjonijiet dwar ir-rilokazzjoni tal-emissjonijiet tal-karbonju wara l-2020, u jiddikjaraw li "l-iktar installazzjonijiet effiċjenti fis-setturi f'riskju li jiġlfu l-kompetittività internazzjonali m'għandhomx jiffaċċjaw spejjeż mhux dovuti tal-karbonju li jwasslu għar-rilokazzjoni tal-emissjonijiet tal-karbonju". Għandhom jiddaħhlu miżuri proporzjonati li jirriflettu l-prezz tal-karbonju prevalenti fil-waqt tal-introduzzjoni tagħhom sabiex industriji f'riskju ġenwin ta' rilokazzjoni ta' emissjonijiet tal-karbonju jiġu protetti minn kwalunkwe impatt negattiv fuq il-kompetittività tagħhom u b'hekk jevitaw l-ispejjeż addizzjonali relatati mal-ETS fil-livell tal-aktar installazzjonijiet effiċjenti. Il-Kummissjoni għandha tirrevedi d-Direttiva 2003/87/KE u b'mod partikolari l-Artikolu 10a tiegħu f'dan ir-rigward. Biex jinkiseb l-oġġettiv ta' holqien ta' suq uniku tal-enerġija, din ir-reviżjoni għandha wkoll tinkludi arranġamenti armonizzati fil-livell tal-Unjoni li tikkompensa l-ispejjeż tal-karbonju ttrasferiti fil-prezzijiet tal-elettriku, differenti mill-mekkanizmu attwalment irregolat mir-regoli dwar l-ġħajnuna mill-Istat sabiex jiġu żgurati kundizzjonijiet ekwi b'mod shih.*

## Emenda 7

### Proposta għal deċiżjoni

#### Premessa 4

##### *Test propost mill-Kummissjoni*

(4) Il-Kummissjoni għandha tirrevedi l-funzjonament tar-riżerva tal-istabbiltà tas-suq fir-rigward tat-thaddim tagħha fid-dawl tal-esperjenza dwar l-applikazzjoni tagħha. Ir-reviżjoni tal-funzjonament tar-riżerva tal-istabbiltà tas-suq għandha b'mod partikolari tikkunsidra jekk ir-regoli dwar it-tqegħid ta' kwoti fir-riżerva humiex xierqa fir-rigward tal-mira segwita biex jiġu indirizzati l-iżbilanċi strutturali bejn il-provvista u d-domanda.

##### *Emenda*

(4) Il-Kummissjoni għandha, ***fi żmien tliet snin mid-data ta' operazzjoni tar-riżerva tal-istabbiltà tas-suq***, tirrevedi l-funzjonament tar-riżerva tal-istabbiltà tas-suq fir-rigward tat-thaddim tagħha fid-dawl tal-esperjenza dwar l-applikazzjoni tagħha. Ir-reviżjoni tal-funzjonament tar-riżerva tal-istabbiltà tas-suq għandha b'mod partikolari tikkunsidra jekk ir-regoli dwar it-tqegħid ta' kwoti fir-riżerva ***u r-rilaxx tagħhom minnha*** humiex xierqa fir-rigward tal-mira segwita biex jiġu indirizzati l-iżbilanċi strutturali bejn il-provvista u d-domanda. ***Ir-reviżjoni għandha wkoll thares lejn l-impatt tar-riżerva tal-istabbiltà tas-suq fuq il-kompetittività industrijali tal-Unjoni u fuq ir-riskju ta' rilokazzjoni tal-emissjonijiet tal-karbonju.***

## Emenda 8

### Proposta għal deċiżjoni

#### Premessa 5

##### *Test propost mill-Kummissjoni*

(5) ***L-Artikoli 10 u 13(2) tad-Direttiva 2003/87/KE għandhom jiġu emendati*** kif xieraq,

##### *Emenda*

(5) ***Għaldaqstant, id-Direttiva 2003/87/KE għandha tiġi emendata*** kif xieraq,

##### *Ġustifikazzjoni*

*M'hemmx il-htieġa li ssir referenza għal Artikoli speċifiċi li għandhom jiġu emendati.*

## Emenda 9

### Proposta għal deċiżjoni Artikolu 1 – paragrafu 1

*Test propost mill-Kummissjoni*

1. Tiġi stabbilita riżerva tal-stabbiltà tas-suq, li għandha tibda taħdem *mill-1 ta' Jannar 2021*.

*Emenda*

1. Tiġi stabbilita riżerva tal-istabbiltà tas-suq *fl-2018*, li għandha tibda taħdem *sa mill-31 ta' Diċembru 2018*.

## Emenda 10

### Proposta għal deċiżjoni Artikolu 1 – paragrafu 1a (ġdid)

*Test propost mill-Kummissjoni*

*Emenda*

***1a. Il-Kummissjoni għandha tiżgura li kwoti differiti skont ir-Regolament tal-Kummissjoni (UE) Nru 176/2014<sup>1a</sup> jiġiqieghdu direttament fir-riżerva tal-istabbiltà tas-suq.***

---

<sup>1a</sup> *Ir-Regolament tal-Kummissjoni (UE) Nru 176/2014 tal-25 ta' Frar 2014 li jemenda r-Regolament (UE) Nru 1031/2010, b'mod partikolari, sabiex jiġu stabbiliti l-volumi ta' kwoti ta' emissjonijiet ta' gassijiet serra li għandhom jiġu rkantati fl-2013-20 (ĠU L 56, 26.2.2014, p. 11).*

## Emenda 11

### Proposta għal deċiżjoni Artikolu 1 – paragrafu 1b (ġdid)

*Test propost mill-Kummissjoni*

*Emenda*

***1b. Il-kwoti li jifdal fir-riżerva tal-partiċipanti l-ġodda fi tmiem il-perjodu ta' negozjar, u l-kwoti li ma jkunux ġew***

*allokati minhabba l-gheluq jew skont id-deroga għall-immodernizzar tas-settur tal-elettriku għandhom jitqiesu bhala “kwoti mhux allokati”. Dawn it-tipi kollha ta’ kwoti mhux allokati m’għandhomx jiġu rkantati fl-aħhar tat-tielet perjodu ta’ negozjar, iżda għandhom jitqieghdu direttament fir-rizerva tal-istabbiltà tas-suq.*

## **Emenda 12**

### **Proposta għal deċiżjoni Artikolu 1 – paragrafu 2**

#### *Test propost mill-Kummissjoni*

2. Il-Kummissjoni għandha tippubblika l-għadd totali ta’ kwoti fiċ-ċirkolazzjoni kull sena, sal-15 ta’ Mejju tas-sena sussegwenti. L-għadd totali ta’ kwoti fiċ-ċirkolazzjoni għas-sena x għandu jkun l-għadd kumulattiv ta’ kwoti maħruġa fil-perjodu mill-1 ta’ Jannar 2008, inkluż in-numru skont l-Artikolu 13(2) tad-Direttiva 2003/87/KE f’dak il-perjodu u d-drittijiet biex jintużaw il-krediti internazzjonali eżerċitati mill-installazzjonijiet taħt is-sistema ta’ negozjar tal-emissjonijiet tal-UE fir-rigward tal-emissjonijiet sal-31 ta’ Diċembru tas-sena x, li minnu jitnaqqsu t-tunnellati kumulattivi tal-emissjonijiet ivverifikati mill-installazzjonijiet skont is-sistema ta’ negozjar tal-emissjonijiet tal-UE bejn l-1 ta’ Jannar 2008 u l-31 ta’ Diċembru tas-sena x, kwalunkwe kwota kkanċellata skont l-Artikolu 12(4) tad-Direttiva 2003/87/KE u l-għadd ta’ kwoti fir-rizerva. Ma għandhomx jitqiesu l-emissjonijiet matul il-perjodu ta’ tliet snin li jibda mill-2005 u jispiċċa fl-2007 u l-kwoti maħruġa fir-rigward ta’ dawk l-emissjonijiet. L-ewwel pubblikazzjoni

#### *Emenda*

2. Il-Kummissjoni għandha tippubblika l-għadd totali ta’ kwoti fiċ-ċirkolazzjoni kull sena, sal-15 ta’ Mejju tas-sena sussegwenti. L-għadd totali ta’ kwoti fiċ-ċirkolazzjoni għas-sena x għandu jkun l-għadd kumulattiv ta’ kwoti maħruġa fil-perjodu mill-1 ta’ Jannar 2008, inkluż in-numru skont l-Artikolu 13(2) tad-Direttiva 2003/87/KE f’dak il-perjodu u d-drittijiet biex jintużaw il-krediti internazzjonali eżerċitati mill-installazzjonijiet taħt is-sistema ta’ negozjar tal-emissjonijiet tal-UE fir-rigward tal-emissjonijiet sal-31 ta’ Diċembru tas-sena x, li minnu jitnaqqsu t-tunnellati kumulattivi tal-emissjonijiet ivverifikati mill-installazzjonijiet skont is-sistema ta’ negozjar tal-emissjonijiet tal-UE bejn l-1 ta’ Jannar 2008 u l-31 ta’ Diċembru tas-sena x, kwalunkwe kwota kkanċellata skont l-Artikolu 12(4) tad-Direttiva 2003/87/KE u l-għadd ta’ kwoti fir-rizerva. Ma għandhomx jitqiesu l-emissjonijiet matul il-perjodu ta’ tliet snin li jibda mill-2005 u jispiċċa fl-2007 u l-kwoti maħruġa fir-rigward ta’ dawk l-emissjonijiet. L-ewwel pubblikazzjoni

għandha ssehh sal-15 ta' Meju **2017**.

għandha ssehh sal-15 ta' Meju **2016**.

### **Emenda 13**

#### **Proposta għal deċiżjoni Artikolu 1 – paragrafu 3**

##### *Test propost mill-Kummissjoni*

3. **F'kull sena mill-2021 'il quddiem**, għadd ta' kwoti ugwali għal 12 % tal-għadd totali ta' kwoti fiċ-ċirkolazzjoni fis-sena **x-2**, kif ippubblikat f' Meju tas-sena **x-1** għandhom jitqieghdu fir-rizerva, sakemm l-għadd ta' kwoti li għandhom jitqieghdu fir-rizerva ma jkunx anqas minn 100 miljun.

##### *Emenda*

3. **F'konformità mal- Artikolu 1(1) li jipprevedi l-implimentazzjoni f'waqtha meta tiġi stabbilita rizerva**, għadd ta' kwoti ugwali għal 12 % tal-għadd totali ta' kwoti fiċ-ċirkolazzjoni fis-sena **x-1**, kif ippubblikat f' Meju tas-sena **x** għandhom jitqieghdu fir-rizerva **mingħajr dewmien żejjed**, sakemm l-għadd ta' kwoti li għandhom jitqieghdu fir-rizerva ma jkunx anqas minn 100 miljun.

### **Emenda 14**

#### **Proposta għal deċiżjoni Artikolu 2 – paragrafu 1 – punt 2** Direttiva 2003/87/KE Artikolu 10 – paragrafu 1

##### *Test propost mill-Kummissjoni*

1. **Mill-2021** 'il quddiem, l-Istati Membri għandhom jirkantaw il-kwoti kollha li jingħataw mingħajr h̄las skont l-Artikolu 10a u 10c u li ma jitqieghdux fir-rizerva tal-istabbiltà tas-suq stabbilita bid-Deċiżjoni [OPEU jekk jogħġbok dahhal in-numru ta' din id-Deċiżjoni meta jkun magħruf] tal-Parlament Ewropew u tal-Kunsill(\*).

##### *Emenda*

1. **Mill-2018** 'il quddiem, l-Istati Membri għandhom jirkantaw il-kwoti kollha li jingħataw mingħajr h̄las skont l-Artikolu 10a u 10c u li ma jitqieghdux fir-rizerva tal-istabbiltà tas-suq stabbilita bid-Deċiżjoni [OPEU jekk jogħġbok dahhal in-numru ta' din id-Deċiżjoni meta jkun magħruf] tal-Parlament Ewropew u tal-Kunsill(\*).

## Emenda 15

### Proposta ghal deċiżjoni

#### Artikolu 2 – paragrafu 1 – punt 3

Direttiva 2003/87/KE

Artikolu 10 – paragrafu 1a

*Test propost mill-Kummissjoni*

1a. *Fejn il-volum tal-kwoti li għandhom jiġu rkantati mill-Istati Membri fl-aħħar sena ta' kull perjodu msemmi fl-Artikolu 13(1) jaqbeż b'aktar minn 30 % tal-volum tal-irkant medju mistenni għall-ewwel sentejn tal-perjodu ta' wara qabel l-applikazzjoni tal-Artikolu 1(3) tad-Deċiżjoni [OPEU jekk jogħġbok dahhal in-numru ta' din id-Deċiżjoni meta jkun magħruff] żewġ terzi tad-differenza bejn il-volumi għandhom jitnaqqsu mill-volumi tal-irkantar fl-aħħar sena tal-perjodu u miżjuda f'pagamenti ugwali għall-volumi li għandhom jiġu rkantati mill-Istati Membri fl-ewwel sentejn tal-perjodu ta' wara.*

*Emenda*

1a. *Fi tmiem il-perjodu ta' negozjar, il-kwoti li jifdal fir-riżerva tal-partecipanti l-godda u kwalunkwe kwota li ma tkunx giet allokata minhabba l-gheluq jew skont id-deroga għall-immodernizzar tas-settur tal-elettriku għandhom jitqiesu bhala "kwoti mhux allokat". Dawn il-kwoti kollha mhux allokat għandhom jitqieghdu direttament fir-riżerva tal-istabbiltà tas-suq.*

## Emenda 16

### Proposta ghal deċiżjoni

#### Artikolu 2 – paragrafu 1 – punt 1a (ġdid)

Direttiva 2003/887/KE

Artikolu 10 – paragrafu 3 – subparagrafu 1 – test introduttorju

*Test fis-sehħ*

"3. L-Istati Membri għandhom jiddeterminaw l-użu li għandu jsir minn dħul generat mill-irkant ta' kwoti. Talanqas 50 % tad-dħul generat mill-irkant tal-kwoti msemmija fil-paragrafu 2, inkluż id-dħul kollu mill-irkant imsemmi fil-punti (b) u (c) tal-paragrafu 2, jew l-ekwivalenti fil-valur finanzjarju ta' dan id-dħul,

*Emenda*

**3a. Fl-Artikolu 10(3), il-kliem introduttorju tal-ewwel subparagrafu għandu jinbidel b'dan li ġej:**

"3. L-Istati Membri għandhom jiddeterminaw l-użu li għandu jsir minn dħul generat mill-irkant ta' kwoti. Talanqas 50 % tad-dħul generat mill-irkant tal-kwoti msemmija fil-paragrafu 2, inkluż id-dħul kollu mill-irkant imsemmi fil-punti (b) u (c) tal-paragrafu 2, jew l-ekwivalenti fil-valur finanzjarju ta' dan id-dħul,

għandhom **jigū użati** għal wiehed jew iżjed minn dan/dawn li ġej/ġejjin:"

għandhom **jintużaw** għal wiehed jew iżjed minn dan/dawn li ġej/ġejjin:"

### *Ġustifikazzjoni*

*Obbligu iżjed preċiż ta' kif għandu jintuża d-dhul mill-irkant jevita l-użu ta' dawn ir-riżorsi finanzjarji biex ikopru d-defiċits tal-baġit tal-Istat. Id-dhul mill-irkant imbagħad verament jintuża biex jittratta t-tibdil fil-klima u biex jappoġġja t-tranzizzjoni tal-UE lejn ekonomija b'livell baxx ta' emissjonijiet ta' karbonju skont il-prinċipji tal-Pakkett dwar il-Klima u l-Energija tal-2008.*

### **Emenda 17**

#### **Proposta għal deċiżjoni**

#### **Artikolu 2 – paragrafu 1 – punt 2b (ġdid)**

Direttiva 2003/87/KE

Artikolu 10 – paragrafu 4 – subparagrafu 1a (ġdid)

*Test propost mill-Kummissjoni*

*Emenda*

**3b. Fl-Artikolu 10(4), għandu jiddaħhal is-subparagrafu li ġej wara l-ewwel subparagrafu:**

**"Meta l-Kummissjoni tkun wettqet l-adattament imsemmi fl-ewwel subparagrafu, l-ammont ta' kwoti li jikkorrispondi għaż-żieda fil-kwoti fl-2019 u fl-2020 kif stabbilit fl-Anness IV għar-Regolament tal-Kummissjoni (UE) Nru 1031/2010\* għandu jitqieghed fir-riżerva tal-istabbiltà tas-suq stabbilita bid-Deċiżjoni [OPEU jekk jogħġbok dahhal in-numru ta' din id-Deċiżjoni meta jkun magħruf].**

---

**\* Regolament tal-Kummissjoni (UE) Nru 1031/2010 tat-12 ta' Novembru 2010 dwar l-għażla taż-żmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill li tistabbilixxi skema għall-iskambju ta' kwoti ta' emissjonijiet ta' gassijiet serra fil-**



## **Emenda 18**

### **Proposta ghal deċiżjoni**

#### **Artikolu 2 – paragrafu 1 – punt 2c (ġdid)**

Direttiva 2003/87/KE

Artikolu 10a – paragrafu 8 – subparagrafu 2a (ġdid)

*Test propost mill-Kummissjoni*

*Emenda*

**3c. Fl-Artikolu 10a(8), ghandu jiddahhal is-subparagrafu li ġej wara t-tieni subparagrafu:**

**“300 miljun kwota ghandhom isiru gradwalment disponibbli mid-data tal-operazzjoni tar-riżerva tal-istabbiltà tas-suq stabbilita mid-Deċiżjoni [OPEU jekk joghġbok dahhal in-numru ta’ din id-Deċiżjoni meta jkun maghruf] sal-31 ta’ Diċembru 2025 b’konformità ma’ dan il-paragrafu u ghal proġetti ta’ innovazzjoni industrijali rivoluzzjonarji fis-setturi elenkati fl-Anness I ta’ din id-Direttiva fuq il-bażi ta’ kriterji ogġettivi u trasparenti msemmija f’dan il-paragrafu. Dawk it-300 miljun kwota ghandhom jittiehdu minn kwoti mhux allokat, kif definit fl-Artikolu 1(1b) tad-Deċiżjoni [OPEU jekk joghġbok dahhal in-numru ta’ din id-Deċiżjoni meta tkun maghrufa].**

## **Emenda 19**

### **Proposta ghal deċiżjoni**

#### **Artikolu 2a (ġdid)**

*Test propost mill-Kummissjoni*

*Emenda*

#### **Artikolu 2a**

**Reviżjoni tad-Direttiva 2003/87/KE**

**Sa... +, il-Kummissjoni ghandha tirrevedi d-Direttiva 2003/87/KE, bil-hsieb li**

*tipprotegi b'mod effettiv il-kompetittività tal-industriji tal-Unjoni f'riskju ġenwin ta' rilokazzjoni tal-emissjonijiet tal-karbonju, tintroduċi aktar allokkazzjoni preċiża ta' kwoti u toffri inċentivi għat-kabbir effiċjenti fir-rigward tal-karbonju, mingħajr ma tikkontribwixxi għall-provvista żejda ta' kwoti. Il-Kummissjoni għandha għalhekk tqis il-konklużjonijiet tal-Kunsill Ewropew tat-23 u l-24 ta' Ottubru 2014, b'mod partikolari f'dak li għandu x'jaqsam mad-dispożizzjonijiet dwar ir-rilokazzjoni tal-emissjonijiet tal-karbonju u l-kontinwità ta' allokkazzjonijiet bla hlas, li jirriflettu ahjar il-livelli tal-produzzjoni li qed jinbidlu u joffru inċentivi għall-prestazzjoni l-aktar effiċjenti. Il-Kummissjoni għandha tikkunsidra wkoll mekkaniżmu armonizzat tal-Unjoni biex tikkumpensa għal spejjeż indiretti tal-karbonju li jirriżultaw minn din id-Direttiva b'tali mod li tiżgura kundizzjonijiet ekwi fuq livell globali u tal-Unjoni. Jekk ikun xieraq, skont il-proċedura legiżlattiva ordinarja, il-Kummissjoni għandha tressaq proposta quddiem il-Parlament Ewropew u l-Kunsill.*

---

*+ ĠU: Jekk joghġbok dahhal id-data: sitt xhur mid-dhul fis-sehh ta' din id-Deċiżjoni.*

## **Emenda 20**

### **Proposta għal deċiżjoni Artikolu 3**

*Test propost mill-Kummissjoni*

*Sal-31 ta' Diċembru 2026, il-Kummissjoni għandha tirrevedi r-riżerva tal-istabbiltà tas-suq abbażi ta' analiżi tal-funzjonament ordnat tas-suq Ewropew tal-karbonju, u*

*Emenda*

*Fi żmien tliet snin mid-data ta' operazzjoni tar-riżerva tal-istabbiltà tas-suq, il-Kummissjoni għandha tirrevedi r-riżerva tal-istabbiltà tas-suq abbażi ta'*

tissottometti proposta lill-Parlament Ewropew u lill-Kunsill meta dan ikun xieraq. Ir-reviżjoni għandha tagħti attenzjoni partikolari liċ-ċifra perċentwali għad-determinazzjoni tal-għadd ta' kwoti li għandhom jitqieghdu fir-rizerva skont l-Artikolu 1(3) u l-valur numeriku tal-valuri limiti għall-għadd totali ta' kwoti fiċ-ċirkolazzjoni stabbilit mill-Artikolu 1(4).

analizi tal-funzjonament ordnat tas-suq Ewropew tal-karbonju, u tissottometti proposta lill-Parlament Ewropew u lill-Kunsill meta dan ikun xieraq. Ir-reviżjoni għandha tagħti attenzjoni partikolari liċ-ċifra perċentwali għad-determinazzjoni tal-għadd ta' kwoti li għandhom jitqieghdu fir-rizerva skont l-Artikolu 1(3) u l-valur numeriku tal-valuri limiti għall-għadd totali ta' kwoti fiċ-ċirkolazzjoni stabbilit mill-Artikolu 1(4). ***Fir-reviżjoni tagħha, il-Kummissjoni għandha tqis ukoll l-impatt tar-rizerva tal-istabbiltà tas-suq fuq il-kompetittività industrijali Ewropea u fuq ir-riskju tar-rilokazzjoni tal-emissjonijiet tal-karbonju. Reviżjoni perijodika tal-konfigurazzjonijiet tar-rizerva tal-istabbiltà tas-suq, sentejn qabel il-bidu ta' kull fażi ġdida, hija meħtieġa sabiex jiġi żgurat li l-konfigurazzjonijiet jibqgħu adatti filwaqt li tiġi preservata ċ-ċertezza għas-suq.***

## NOTA SPJEGATTIVA

### Introduzzjoni

**"Sistema riformata għall-Iskambju ta' Kwoti tal-Emissjonijiet (ETS) li tiffunzjona sew bi strument għall-istabbiltà tas-suq f'konformità mal-proposta tal-Kummissjoni ser tkun l-istrument ewlieni Ewropew biex tintlahaq din il-mira [ta' tnaqqis tal-emissjonijiet tal-gassijiet b'effett ta' serra]." Konkluzjonijiet tal-Kunsill Ewropew, it-23 ta' Ottubru 2014.**

Fit-22 ta' Jannar 2014, il-Kummissjoni pprezentat proposta għal riżerva tal-istabbiltà tas-suq, flimkien ma' komunikazzjoni dwar il-qafas politiku għall-klima u l-enerġija fil-perjodu mill-2020 sal-2030.

L-għan tal-proposta tal-Kummissjoni huwa li tagħmel bidliet strutturali lis-sistema għall-iskambju ta' kwoti tal-emissjonijiet (ETS) sabiex tindirizza s-surplus tal-kwoti tal-emissjonijiet, li bhalissa huma stmati li huma aktar minn 2 biljuni (ammont li ilu jizdied fis-sistema sa mill-2009 (matul il-faži 2)), u tirrettifika n-nuqqasijiet tagħha sabiex tikseb dan l-għan: "sabiex tippromwovi t-tnaqqis tal-emissjoni tal-gassijiet serra b'manjera effettiva rigward spejjez u effiċjenza ekonomika" (l-Artikolu 1 tad-Direttiva dwar l-ETS).

Filwaqt li l-mira tat-tnaqqis tal-emissjonijiet tal-gassijiet serra għall-2020 hija garantita mil-limitu massimu ġenerali tal-emissjonijiet, is-surplus tal-kwoti qed idgħajef il-kosteffettività fit-tul tal-iskema. Għalhekk is-surplus qed idgħajef il-funzjonament ordnat tas-suq tal-karbonju u b'mod kruċjali l-prezz tal-karbonju, u b'hekk inaqqas l-inċentivi għall-investiment fit-teknologiji b'livell baxx ta' emissjonijiet tal-karbonju. Jekk is-sitwazzjoni ma tiġix indirizzata, l-ispiża biex jonqos it-tnaqqis tal-emissjonijiet ta' gassijiet serra ser tiżdied b'mod sinifikanti fil-futur.

Għalhekk il-proposta tal-Kummissjoni twieġeb għall-appelli li għamel il-Parlament Ewropew biex "tadotta miżuri sabiex tikkoreġi n-nuqqasijiet tal-ETS u tippermetti li tiffunzjona kif kien previst oriġinarjament"<sup>1</sup>.

Għaldaqstant il-proposta dwar ir-riżerva tal-istabbiltà tas-suq (MSR) tikkoreġi nuqqas

---

<sup>1</sup> Riżoluzzjoni tal-Parlament Ewropew tal-15 ta' Marzu 2012 dwar Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050, P7\_TA(2012)0086.

strutturali fil-kostruzzjoni originali tal-ETS, li ma kinitx tippermetti flessibilità fil-provvista tal-kwoti biex tkopri bidliet fil-kundizzjonijiet tas-suq jew biex tipprotegi l-ETS kontra xokkijiet fid-domanda mhux mistennija u għal għarrieda. Kif indikat fid-dokument ta' hidma tal-persunal tal-Kummissjoni li jakkumpanja l-proposta, l-izbilanċ attwali rriżulta minħabba nuqqas ta' tlaqqiġ bejn il-provvista tal-kwoti tal-emissjonijiet, li hija fissa minħabba n-natura tal-EU ETS bħala sistema ta' limitu u skambju (u li kienet deċiża f'ċirkustanzi ekonomiċi aktar favorevoli), u d-domanda għalihom, li hija flessibbli u milquta miċ-ċikli ekonomiċi, il-prezzijiet tal-karburanti fossili, il-politiki tal-klima dwar l-enerġija rinovabbli u l-effiċjenza tal-enerġija u fatturi oħra.

Fid-dawl ta' dan, ir-Rapporteur jappoġġa l-proposta tal-Kummissjoni li tiġi introdotta riżerva tal-istabbiltà tas-suq (MSR), abbażi tal-fatt li li din hi riforma strutturali li ser tintroduċi, fid-Direttiva dwar l-ETS innifisha, regoli li ser jirregolaw iċ-ċaqliq fis-suq u b'mod partikolari l-provvista tal-kwoti. Hi ser teviata interventi diskrezzjonali għal perijodu qasir fis-suq u tipprovdi prevedibbiltà fuq terminu medju u twil u stabbiltà lill-industrija.

Ir-Rapporteur jemmen li tali riforma hija neċessarja biex tinzamm l-ETS bħala l-pedament tal-politika tal-UE dwar it-tnaqqis tas-CO<sub>2</sub>. Jekk ma jsirx hekk l-ETS tkun qed tiġi pperikolata (mingħajr incenċiv ta' investiment tal-prezz tal-karbonju). Dan iwassal biex inizjattivi nazzjonali jiehdu r-rwol ta' strumenti politiċi maġġuri għat-tnaqqis tal-emissjonijiet tas-CO<sub>2</sub> u b'hekk jerga' jkun hemm "nazzjonalizzazzjoni" tal-politika dwar il-klima. Dan jikkawża frammentazzjoni fis-suq intern, nisġa kumplessa ta' regolamenti tal-UE u saħansitra riskju ta' rilokazzjoni tal-emissjonijiet tal-karbonju fi hdan l-UE.

### **Kwoti posposti**

Is-sena li għaddiet il-Parlament u l-Kunsill emendaw id-Direttiva dwar l-ETS biex jippermettu lill-Kummissjoni ttipposponi l-irkantar ta' 900 miljun kwota ta' emissjonijiet sas-snin 2019 and 2020. Fi Frar 2014, il-Kummissjoni mbagħad adottat Regolament sabiex tadatta l-iskeda ta' żmien tal-irkantar għat-tielet perijodu ta' negozjar tal-ETS sabiex 300 u 600 miljun kwota jkunu "back-loaded" għas-snin 2019 u 2020 rispettivament.

Kif indikat hawn fuq, l-għan ta' din ir-riforma proposta tal-ETS huwa li tipprovdi prevedibbiltà u stabbiltà lis-suq. Għalhekk ma jkunx loġiku jekk il-kwoti posposti jkollhom jiġu lura fis-suq fis-snin 2019 u 2020 biex imbagħad jerggħu jitqieghdu għal darb'oħra fir-riżerva maż-żmien matul ir-raba' perijodu ta' negozjar. Dan jikkawża distorsjoni żejda tas-suq u jkun inkonsistenti mal-għan generali tan-tnaqqis tas-surplus.

Barra minn hekk, peress li diversi partijiet ikkonċernati għamlu rimarki dwar il-valur tal-kwoti posposti fid-dawl tad-dispożizzjonijiet imtejba tar-rilokazzjoni tal-emissjonijiet tal-karbonju wara l-2020, bħal pereżempju ideat fir-rigward ta' allokkazzjoni aktar dinamika (cfr infra), ma jidherx li jkun għaqli li dawn il-kwoti jerggħu jiġu injettati fis-suq.

Għalhekk ir-rapporteur jipproponi li jqieghed il-kwoti differiti direttament fir-riżerva.

### **Ir-rilokazzjoni tal-emissjonijiet tal-karbonju**

Filwaqt li tindirizza problemi dwar provvista eċċessiva ta' kwoti għall-irkantar, din il-proposta ma tindirizzax il-kwistjonijiet li jeżistu fir-rigward tal-allokkazzjoni bla ħlas tal-kwoti jew id-dispożizzjonijiet tar-rilokazzjoni tal-emissjonijiet tal-karbonju.

Riċentement l-iskema attwali tar-rilokazzjoni tal-emissjonijiet tal-karbonju giet estiża sal-2020. Fl-24 ta' Settembru 2014, il-Kumitat għall-Ambjent, is-Saħħa Pubblika u s-Sikurezza tal-Ikel tal-Parlament appoġġa l-proposta ta' deċiżjoni tal-Kummissjoni dwar id-determinazzjoni tal-lista ta' setturi meqjusa li huma esposti għal riskju sinifikanti ta' rilokazzjoni tal-emissjonijiet tal-karbonju għall-perjodu 2015-2019. Il-valutazzjoni li fuqha hija bbażata dik id-deċiżjoni kompliet tuża prezz tal-kwota ssupponut ta' EUR 30, minkejja li l-prezz tal-karbonju reali huwa konsiderevolment inqas. Din is-suppożizzjoni tal-prezz kienet madankollu bbażata fuq l-istabbiliment propost tar-riżerva tal-istabbiltà tas-suq u mira ta' tnaqqis tal-emissjonijiet ta' gassijiet serra ta' 40 % għall-2030.

Il-valutazzjoni tal-impatt tal-Kummissjoni turi li l-impatt tar-riżerva tal-istabbiltà tas-suq, anke jekk tibda taħdem qabel l-2020, se jkun limitat. Il-kwoti x'aktarx ser jibqgħu fi hdn il-livelli tal-prezz tal-karbonju li fuqhom huma bbażati d-dispożizzjonijiet tar-rilokazzjoni tal-emissjonijiet tal-karbonju għall-industrija intensiva fl-enerġija sal-2020. Bi tkabbir tal-PDG medju (ta' 1,8 %), l-analisti tas-suq qed jistennew prezz ta' EUR 30 mhux qabel l-2027.

Ir-rapporteur jirrikonoxxi l-hteġa li jagħti ċertezza lill-industriji li huma se jibqgħu protetti kontra r-rilokazzjoni tal-emissjonijiet tal-karbonju wara l-2020. Huwa għalhekk importanti li jiġu sottolinjati l-Konkluzjonijiet tal-Kunsill Ewropew tat-23 ta' Ottubru 2014 li jagħti lill-industrija l-assigurazzjoni li "l-allokkazzjoni bla ħlas mhux ser tiskadi" u li "l-miżuri eżistenti ser ikompli wara l-2020 biex jiġi evitat ir-riskju tar-rilokazzjoni tal-emissjonijiet tal-karbonju minhabba l-politika dwar il-klima, sakemm ma jsirux sforzi komparabbli f'ekonomiji kbar oħra, bl-objettiv li jiġu pprovduti livelli adatti ta' appoġġ għal setturi f'riskju li jtilfu l-kompetittività internazzjonali".

Il-Kummissjoni diġà bdiet il-konsultazzjonijiet tagħha dwar il-proposti għad-dispożizzjonijiet dwar ir-rilokazzjoni tal-emissjonijiet tal-karbonju wara l-2020, inkluż titjib fl-iskema eżistenti. Dawn il-proposti huma marbuta mal-MSR, iżda fil-biċċa l-kbira jmorru lil hinn mill-izball sistemiku tal-izbilanċi tas-suq li huwa mmirat li jissolva bl-MSR.

Ir-rapporteur jemmen li **m'hemmx dubju li hemm bżonn aktar dibattitu dwar it-titjib tal-allokkazzjoni ta' kwoti bla ħlas, partikolarment fir-rigward tat-tibdil fil-livelli ta' produzzjoni u jggarantixxi li l-aktar installazzjonijiet effiċjenti m'għandhomx jiffaċċjaw spejjeż tal-karbonju mhux dovuti li jwasslu għal rilokazzjoni tal-emissjonijiet tal-karbonju.**

B'konformità mat-talba tal-Kunsill Ewropew biex jiġi żgurat allinjament aħjar tal-allokkazzjonijiet mat-tibdil fil-livelli ta' produzzjoni u sabiex ma jkunx hemm xkiel jew prevenzjoni ta' possibilitajiet futuri ta' allokkazzjoni aktar dinamika, ir-rapporteur jipproponi li l-kwoti posposti jitqiegħdu fl-MSR. Billi tibni fuq il-gwida tal-Kunsill Ewropew, **il-Kummissjoni għandha kemm iista' jkun malajr tippreżenta l-proposti tagħha għar-**

**reviżjoni tad-Direttiva dwar l-ETS, inklużi dispożizzjonijiet ahjar tar-rilokazzjoni tal-emissjonijiet tal-karbonju.**

**Inċentivi ta' investiment**

Ir-Rapporteur jappoġġa wkoll l-allokazzjoni ta' proporzjon tal-kwoti li tqiegħdu fir-rizerva biex tintuża fl-**investiment f'teknoloġiji u proċessi industrijali b'livell baxx ta' emissjonijiet tal-karbonju.**

**It-thaddim tar-rizerva tal-istabbiltà tas-suq**

Fir-rigward tat-thaddim tar-rizerva innifisha, il-Kummissjoni tipproponi li:

- il-kwoti jizdiedu mar-rizerva meta s-surplus totali jaqbeż it-833 miljun kwota (ekwivalenti għal 12 % tan-numru totali ta' kwoti fiċ-ċirkolazzjoni fis-sena x-2);
- 100 miljun kwota jiġu rilaxxati mir-rizerva meta s-surplus ikun inqas minn 400 miljun kwota.

Dawn il-parametri jistgħu jkunu inqas jew aktar skont is-sitwazzjoni tas-suq jekk l-istimi dwar il-hedging ma jkunux preċiżi. Barra minn hekk, maż-żmien jistgħu jkunu previsti parametri aktar flessibbli. Hemm domanda biex jizdiedu l-limiti, filwaqt li oħrajn jappoġġaw rilaxx aktar bil-mod tal-kwoti fir-rizerva. Jehtieg li dan it-thassib jiġi indirizzat. **Peress li għad hemm grad sostanzjali ta' incertezza dwar dawn il-kwistjonijiet, se tkun neċessarja reviżjoni f'waqtha.**

Fir-rigward tal-perjodu latenti ta' sentejn, ir-Rapporteur iqis li r-referenza għas-sena x-2 se tirriżulta f'hin tar-rispons pjuttost bil-mod u għalhekk jemmen li l-proposta għandha tiġi emendata biex tindirizza din il-problema.

Lista ta' laqgħat/avvenimenti li attendew il-partijiet ikkonċernati relatati b'  
data tal-għeluq provvizorja: 24.02.2015

### **Gvernijiet u Rappreżentanzi Permanenti**

- Ir-Rappreżentanza Permanenti tal-Belġju
- Ir-Rappreżentanza Permanenti tad-Danimarka
- Ir-Rappreżentanza Permanenti tal-Pajjiżi l-Baxxi
- Ir-Rappreżentanza Permanenti ta' Franza
- Ir-Rappreżentanza Permanenti tal-Ġermanja
- Il-Ministru għall-Ambjent tal-Italja
- Ir-Rappreżentanza Permanenti tal-Italja
- Ir-Rappreżentanza Permanenti tal-Latvja
- Ir-Rappreżentanza Permanenti tar-Renju Unit
- Is-Segretarju tal-Istat għall-Affarijiet Ewropej tal-Polonja

### **Industriji u organizzazzjonijiet mhux governattivi**

- AGC Glass Europe
- Alstom
- Arcelor-Mittal
- Aurubis A.G./ Eurometaux (Assoċjazzjoni Ewropea tal-Metalli)
- BASF
- Belgisch Staalindustrieverbond
- Business Europe
- CAN-Europe
- Carbon Market Watch



- CEFIC
- CEPI (Konfederazzjoni tal-industriji tal-karti Ewropej)
- tas-CEPS (Ċentru għall-istudji tal-Politika Ewropea/Forum dwar is-Suq tal-Karbonju)
- Cembureau (Assoċjazzjoni Ewropea tas-Siment)
- Change Partnership
- Ecofys
- ENECO
- ENEL
- ENI
- E.ON
- ESTA (European Steel Tube Association)
- Eurelectric (Unjoni tal-Industrija tal-Elettriku)
- **Eurofer (Assoċjazzjoni tal-Azzar Ewropea)**
- **Eurometaux (Assoċjazzjoni Ewropea tal-Metalli)**
- **Forum Ewropew tal-Energija**
- I-EWEA (Assoċjazzjoni Ewropea tal-Energija mir-Riħ)
- Essencia (Industrija kimika Belgjana)
- Exxon
- Federacciai (Federazzjoni tal-Kumpaniji tal-Azzar Taljani)
- ICIS Tschach Solution GmbH (analizi tas-suq tal-karbonju)
- IIGCC (Grupp ta' Investituri Istituzzjonali dwar it-Tibdil fil-Klima)
- Glass for Europe
- Greenpeace
- Hydro/Eurometaux (Assoċjazzjoni Ewropea tal-Metalli)

- LSE, istitut tar-riċerka Grantham dwar it-tibdil fil-klima u l-ambjent
- Mercuria Energy Group
- IETA (l-Assoċjazzjoni Internazzjonali tal-Kummerċ tal-Emissjonijiet)
- Point Carbon, Thomson Reuters
- Assoċjazzjoni tal-Energija Pollakka
- Potsdam Institut für Klimafolgenforschung/Pjattaforma tal-Energija tal-Kunsill Ewropew tal-Akkademji għax-Xjenzi Applikati, it-Teknoloġiji u l-Inġinerija
- Sandbag
- Shell
- L'Union Française de l'Electricité (UFE)
- VGI (Federazzjoni tal-Industrija tal-Ħġieġ)
- WWF.



## PROĊEDURA

<b>Titolu</b>	L-istabbiliment u l-funzjonament ta' rizerva ta' stabbiltà tas-suq għall-iskema għall-iskambju ta' kwoti ta' emissjonijiet tal-Unjoni u l-emendar tad-Direttiva 2033/87/KE		
<b>Referenzi</b>	COM(2014)0020 – C7-0016/2014 – 2014/0011(COD)		
<b>Data meta giet ipprezentata lill-PE</b>	22.1.2014		
<b>Kumitat responsabbli</b> Data tat-thabbir fis-seduta plenarja	ENVI 6.2.2014		
<b>Kumitati mitluba jagħtu opinjoni</b> Data tat-thabbir fis-seduta plenarja	ECON 6.2.2014	ITRE 6.2.2014	JURI 6.2.2014
<b>Opinjoni(jiet) mhux mogħtija</b> Data tad-deċiżjoni	ECON 22.7.2014	JURI 3.9.2014	
<b>Rapporteurs</b> Data tal-ħatra	Ivo Belet 10.7.2014		
<b>Eżami fil-kumitat</b>	5.11.2014	3.12.2014	21.1.2015
<b>Data tal-adozzjoni</b>	24.2.2015		
<b>Riżultat tal-votazzjoni finali</b>	+: –: 0:	58 10 1	
<b>Membri preżenti għall-votazzjoni finali</b>	Margrete Auken, Pilar Ayuso, Zoltán Balczó, Catherine Bearder, Ivo Belet, Biljana Borzan, Lynn Boylan, Cristian-Silviu Buşoi, Nessa Childers, Birgit Collin-Langen, Mireille D'Ornano, Miriam Dalli, Seb Dance, Angélique Delahaye, Jørn Dohrmann, Ian Duncan, Stefan Eck, Bas Eickhout, Eleonora Evi, José Inácio Faria, Francesc Gambús, Elisabetta Gardini, Enrico Gasbarra, Gerben-Jan Gerbrandy, Jens Gieseke, Sylvie Goddyn, Matthias Groote, Françoise Grossetête, Andrzej Grzyb, Jytte Guteland, György Hölvényi, Anneli Jäätteenmäki, Jean-François Jalkh, Karin Kadenbach, Kateřina Konečná, Giovanni La Via, Peter Liese, Norbert Lins, Valentinas Mazuronis, Susanne Melior, Miroslav Mikolášik, Massimo Paolucci, Piernicola Pedicini, Bolesław G. Piecha, Pavel Poc, Marcus Pretzell, Frédérique Ries, Michèle Rivasi, Daciana Octavia Sârbu, Annie Schreijer-Pierik, Davor Škrlec, Tibor Szanyi, Claudiu Ciprian Tănăsescu, Nils Torvalds, Glenis Willmott, Jadwiga Wiśniewska		
<b>Sostituti preżenti għall-votazzjoni finali</b>	Paul Brannen, Nicola Caputo, Mark Demesmaeker, Esther Herranz García, Merja Kyllönen, Jo Leinen, József Nagy, Younous Omarjee, Alojz Peterle, Sirpa Pietikäinen, Julia Reid, Bart Staes		
<b>Sostituti (skont l-Artikolu 200(2)) preżenti għall-votazzjoni finali</b>	Andrew Lewer		
<b>Data tat-tressiq</b>	2.3.2015		